

# જેતલસર જંકશનનો "સૂર્યોદય": ૯ દિવસના આંદોલનનો સુખદ અંત, હવે 'અમૃત સ્ટેશન' તરીકે વિકાસ થશે

## જેતલસરને ૧૦૦ બેડની હોસ્પિટલ અને રમતગમત મેદાનની પણ ભેટ

રાજકોટ જિલ્લાના ઐતિહાસિક જેતલસર જંકશનના અસ્તિત્વને બચાવવા માટે ગ્રામજનો અને રેલવે બચાવ સમિતિ દ્વારા છેલ્લા નવ દિવસથી ચલાવવામાં આવી રહેલા ઉપવાસ આંદોલનનો આખરે સુખદ અને વિજયી અંત આવ્યો છે. સ્થાનિકોના પ્રયંસ વિરોધ અને રાજકીય ઈચ્છાશક્તિના સંગમ બાદ કેન્દ્ર સરકારે જેતલસર જંકશનને માત્ર બચાવ્યું નથી, પરંતુ તેને 'અમૃત સ્ટેશન' તરીકે વિકસાવવાની મહત્વની જાહેરાત પણ કરી છે. દિલ્હીમાં અડધો કલાક ચાલી મેરેથોન બેઠક જેતલસર જંકશન પરથી ધીમે-ધીમે રેલવેના વિવિધ વિભાગો અને સુવિધાઓ અન્યત્ર ખસેડવામાં આવતા



રાજકોટમાં ભારે રોષ ફેલાયો હતો. આ મામલે મધ્યસ્થી કરતા સંકલન સાધી દિલ્હી ખાતે રેલવે મંત્રી અશોક વેંપ્લાવ સાથે મહત્વની બેઠક યોજાઈ હતી. અડધો કલાક ચાલી આ બેઠકમાં જેતલસરના પ્રશ્નોને ગંભીરતાથી સાંભળવામાં આવ્યા હતા. શું શું મુખ્ય જેતલસરને? રેલવે મંત્રી સાથેની સફળ મંત્રણા બાદ જેતલસર માટે

મહત્વના નિર્ણયો લેવાયા છે. ૧. જેતલસર જંકશનનો 'અમૃત સ્ટેશન' યોજના હેઠળ સમાવેશ કરી આધુનિક બનાવશે. ૨. લોબી, ડિઝાસ્ટર મેનેજમેન્ટ સહિતના ખસેડાયેલા વિભાગો અને સુવિધાઓ પુનઃ સ્થાપિત કરાશે. ૩. શ્રમ અને રોજગાર મંત્રાલય દ્વારા ૧૦૦ બેડની અધ્યતન હોસ્પિટલ મંજૂર. ૪. યુવાનો માટે

રમતગમતનું મેદાન વિકસાવવામાં આવશે. આંદોલનના સુખદ અંત બાદ જેતલસરના પૂર્વ સરપંચ હનીફભાઈ બલોચે જણાવ્યું હતું કે, "અમારા ગામ પર જે બેરોજગારી અને અસ્તિત્વનો ખતરો હતો તે હવે ટળ્યો છે. જ્યારે ભાજપ અગ્રણી અને આંદોલનનું નેતૃત્વ કરનાર દિનેશભાઈ ભુવાએ યાદ અપાવ્યું હતું કે, ૧૯૮૦માં ભગવતસિંહજીએ આપેલી જમીન પર બનેલું આ મોડેલ સ્ટેશન હવે ફરી તેનું ગૌરવ પ્રાપ્ત કરશે. ધારાસભ્યએ ખાતરી આપી છે કે રેલવે બોર્ડ અને ડેપુટી જરૂરી સુચનાઓ આપી દેવામાં આવી છે અને આગામી દિવસોમાં જેતલસર જંકશન વિકાસની નવી સ્ક્રીન પરકશે.

# નોકરીના નામે તબીબ સાથે થયેલ રૂ.૫૦.૭૫ લાખના ફોડમાં આરોપી ઝડપાયો

## રોયલ એડીલેડ હોસ્પિટલ ઓસ્ટ્રેલિયાના કર્મચારીની ઓળખ આપી તબીબ પાસેથી રૂપિયા પડાવ્યાં 'તા

રાજકોટ:રોયલ એડીલેડ હોસ્પિટલ ઓસ્ટ્રેલિયાના કર્મચારી તરીકે ઓળખ આપી હોસ્પિટલમાં નોકરી અપાવાની લાલચે તબીબી સાથે રૂ.૫૦.૭૫ લાખનું ફોડ કરનાર આરોપીને સાયબર કાર્ડમ પોલીસે મધ્યપ્રદેશથી ઝડપી લીધો હતો. ઝડપાયેલા આ શખ્સને ફોડના નાણા પૈકી રૂ. ૧.૫૦ લાખ મળ્યા હોવાનું માલુમ પડ્યું છે. પોલીસે આ ગુનામાં સામેલ અન્ય આરોપીઓને ઝડપી લેવા તપાસ હાથ ધરી છે. બનાવ અંગે અટલ સ્ટેશનમાં નોંધાવેલી ફરિયાદમાં જણાવ્યું હતું કે, આરોપીએ પૂર્વેયોજાત કરતર ધરી રોયલ એડીલેડ હોસ્પિટલ ઓસ્ટ્રેલિયાના કર્મચારી તથા વિજા એજન્ટના કર્મચારી તરીકેની ખોટી



ઓળખ આપી ઓસ્ટ્રેલિયાના વિજા પેટે અલગ અલગ બેન્ક એકાઉન્ટમાં રૂપિયા ૫૦.૭૫ લાખ ભરાવવાની નોકરી કે વિજા ના આપી છેતરપિંડી કરી હતી. જે અંગે ડોક્ટર દ્વારા આ ફરિયાદ નોંધાવવામાં આવી હતી. છેતરપિંડીના આ બનાવને લઈ સાયબર કાર્ડમ પોલીસ મથકના પીઆઈ જે.એમ.કેલા, એસ.ડી.ગીલવાના માર્ગદર્શન હેઠળ સાયબર કાર્ડમની ટીમે ટેકનીકલ

એનાલીસીસ તથા સાયબર લેબની મદદથી તપાસ હાથ ધરી સાયબર ફોડના આ બનાવમાં એક આરોપી મધ્યપ્રદેશ હોવાનું માલુમ પડતાં સાયબર કાર્ડમની ટીમે મધ્યપ્રદેશ પહોંચી આરોપી વિવેક કુસવાલ કલ્ચુ કુસવાલ (ઉ.વ. ૨૦ રહે. મહાલ ગામ ગ્વાલિયર, મધ્યપ્રદેશ) ને ઝડપી લીધો હતો. પોલીસે જણાવ્યું હતું કે, તબીબ સાથેના સાયબર ફોડના આ ગુનામાં ઝડપાયેલ આરોપી વિવેક કુસવાલ ઈલેક્ટ્રિશિયનનું કામ કરે છે. સાયબર ફોડ મારફત તબીબે ગુમાવેલી રકમમાંથી રૂપિયા ૧.૫૦ લાખ હાલના આરોપીને મળ્યા હતાં. આ કામગીરીમાં સાયબર કાર્ડમ પોલીસ સ્ટેશનના પીઆઈ એસ.ડી.ગીલવાની રાહબરી હેઠળ એ એસઆઈ જે.એમ.બોસીયા, કુપાલસિંહ જાલા, સાથે રહ્યા હતાં.

# ફોડના રૂ. ૨.૫૦ લાખ મેળવી ચેકથી ઉપાડી કમીશન મેળવનાર અસીત ત્રિવેદી ઝડપાયો

રાજકોટ:ફોડના રૂ. ૨.૫૦ લાખ મેળવી ચેકથી ઉપાડી કમીશન મેળવનાર અસીત ત્રિવેદીને સાયબર કાર્ડમની ટીમે પકડી પાડ્યો હતો. વ્યેટીયો અમૃત રાવલે રૂપિયા અસીત પાસેથી લઈ મુખ્ય સૂત્રધાર સુધી પહોંચાડી દિધા હતાં. બનાવમાં સાયબર કાર્ડમ પોલીસે ગુનો નોંધી અન્ય સૂત્રધારોને પકડવા તજવીજ હાથ ધરી હતી. બનાવ અંગે સાયબર કાર્ડમ પોલીસે મથકના હેડ કોન્સ્ટેબલ સુધિરકુમાર સુતરીયાએ નોંધાવેલ ફરીયાદમાં આરોપી તરીકે અસીતકુમાર જીવનલાલ ત્રિવેદી (રહે. શિવશક્તિ કોલોની ઈસ્કોન મંદિર પાછળ રાજકોટ), અમૃત અશોક રાવલ (રહે. રાજકોટ) સહિતના શખ્સોના નામ આપી જણાવ્યું હતું કે, તેઓની ફરજમાં સાયબર કાર્ડમના ગુના બનાવતા અટકાવવા, સાયબર ફોડથી મેળવેલ નાણાના ટ્રાન્ઝેક્શન બાબતે તપાસ કરી ટ્રાન્ઝેક્શન બાબતની વિગત ધ્યાનમાં આવ્યે કાયદેસરની કાર્યવાહી કરવાની છે. ગુજરાત સ્ટેટ સાયબર કાર્ડમ સેલથી આવેલ ઈમેઇલના આધારે બેંક એકાઉન્ટ, એ.ટી.એમ. તથા ચેકની માહિતીના આધારે કાર્યવાહી અર્થે અલગ

અલગ ટીમો બનાવી કામગીરી હાથ ધરવામાં આવેલ જેમા કેનેરા બેંકના એકાઉન્ટ નં. ૧૧૦૨૨૮૫૨૭૪૫૮ ના ધારક અસિતકુમાર જીવનલાલ ત્રિવેદીના બેંક ખાતામાં અલગ અલગ રાજ્યમાંથી થયેલ એનસીઆરપી અરજીની વિગતો ચકાસતા રૂ. ૨.૫૦ લાખ ટ્રાન્સફર થયેલ હતાં. જેથી બેંક ખાતા ધારક અસિતકુમાર ત્રિવેદીની પુછપરછ કરતા જણાવેલ કે, મે મારા એકાઉન્ટની વિગત મિત્ર અમૃત રાવલને આપેલ હતું. તેને જણાવેલ કે, એક મારે ફોડનું પેમેન્ટ રૂ. ૨.૫૦ લાખ આવશે તે મને ઉપાડીને આપજો, જે બદલામાં તમને ૧૦ હજાર રૂપિયા આપીશ. જેથી આરોપી અસીતે સહમતી આપતા તેના બેંક એકાઉન્ટમાં રૂ. ૨.૫૦ લાખ જમા થયેલ જે ચેકથી ઉપાડી અમૃત રાવલને આપતાં તેના બદલામાં ૧૦ હજાર રૂપિયા આપવાની વાત થયેલ પરંતુ તેના બદલે ૫ હજાર રૂપિયા ચોક્કસ આપેલ હતાં. જો કે, અમૃત રાવલએ તે રૂપિયા આગળ કોને આપેલ અને આ સમગ્ર રૂપિયાનું શુ કરેલ તે અંગે તે પકડાયા બાદ જ સામે આવશે.

# એલઈટી લાઈટ ધરાવતા વાહનો પર તૂટી પડતુ R.T.O. તંત્ર : ૨૫૮ કેસોમાં રૂ. ૨.૫૮ લાખનો દંડ વસુલ

રાજકોટ:તાજેતરમાં જ રાજ્યનાં વાહન વ્યવહાર વિભાગ દ્વારા રાજકોટ સહિત રાજ્યભરમાં આર.ટી.ઓ. અધિકારીઓને હાઈવે અને શહેરોમાં દોડતા એલઈટી લાઈટ ધરાવતા વાહનો સામે કડક ચુંબેશ હાથ ધરી દંડાત્મક પગલા લેવા સૂચનાઓ આપાઈ હતી. આ સૂચના અનુસંધાને રાજકોટ જિલ્લા આરટીઓ અધિકારી ઈન્દ્રજીત ટાંકના માર્ગદર્શન હેઠળ ચેકીંગ ટીમો એલઈટી લાઈટો ધરાવતા વાહનચાલકો ઉપર તૂટી પડી હતી અને ગત જાન્યુઆરી દરમ્યાન જ સફેદ એલઈટી લાઈટ ધરાવતા ૨૫૮ વાહનચાલકો સામે કેસો કરી રૂ. ૨.૫૮ લાખથી વધુનો દંડ વસુલ્યો હતો. રાજકોટ જિલ્લાના વાહનચાલકોને જણાવવામાં આવે છે કે વાહનોમાં લગાડવામાં આવતી અનઅધિકૃત અને અતિ તીવ્રતાવાળી સફેદ એલઈટી લેડલાઈટ માર્ગ અકસ્માતોનું મુખ્ય કારણ બની રહી છે. રાત્રિના સમયે આવી લાઈટોના કારણે સામેથી આવતા વાહનચાલકોની આંખો અંજાઈ જતી હોય છે. જેના પરિણામે ગંભીર અકસ્માતો અને ક્યારેક માનવ મૃત્યુની ઘટનાઓ પણ બને છે. આ ગંભીર



બાબતને ધ્યાને લઈ, ગુજરાત સરકારના આદેશ અનુસાર આર.ટી.ઓ. રાજકોટ તેમજ રાજકોટ શહેર અને જિલ્લા પોલીસ દ્વારા સંયુક્ત રીતે સ્પેશિયલ ચેકીંગ ડ્રાઈવનું આયોજન કરવામાં આવેલ. જેમાં તારીખ ૨૪-૧ ના રોજ જ શહેરના વિવિધ માર્ગો પર સઘન ચેકીંગ હાથ ધરવામાં આવ્યું હતું. આ ડ્રાઈવ દરમિયાન નિયમ વિરુદ્ધની લાઈટો ધરાવતા કુલ ૩૫ વાહનચાલકો સામે કેસ નોંધી કુલ રૂ. ૨,૦૦,૦૦૦/- (બે લાખ)નો દંડ વસુલ કરવામાં આવ્યો હતો. આ સ્પેશિયલ ડ્રાઈવ

આગામી સમયમાં પણ સતત ચાલુ રહેશે. જે વાહનોમાં આવી લાઈટો મળી આવશે. તેમની સામે મોટર વ્હીકલ એક્ટ મુજબ કડક કાયદેસરની કાર્યવાહી કરવામાં આવશે. જો કે, નોંધનીય બાબત એ છે કે રાજકોટ આરટીઓ ક્યેરી પાસે છેલ્લા છ માસ કરતા વધુ સમયથી ઓવરસ્પીડ અને ભયજનક રીતે દોડતા વાહનોને પકડવાની સ્પિડગન ન હોય પણ માસમાં પણ ઓવરસ્પીડ અને ભયજનક રીતે દોડતા વાહનોને એકપણ કેસ નોંધાયો ન હતો! આ જ રીતે હેલ્મેટ અને મોબાઈલ પર વાત કરતા વાહન ચલાવવાનો પણ એક પણ કેસ નોંધાયો ન હતો. આ ઉપરાંત ગત માસ દરમ્યાન બાકી વાહનવેરા સભબ ૧૬ કેસોમાં રૂ. ૫.૮૨ લાખ, ઓવરલોડમાં ૧૫૪ કેસોમાં રૂ. ૨૦.૦૮ લાખ, ઓવર ડ્રાયવેન્સનમાં ૮૯ કેસોમાં રૂ. ૪.૩૫ લાખ અને ક્લેન્ડેન સ્ટાઈન ઓવરેશનમાં ૨૪ કેસોમાં રૂ. ૨.૪૦ લાખ, રેડિયમ રિકલેક્ટરમાં ૧૨૩ કેસોમાં રૂ. ૧.૨૩ લાખનો દંડ મળી જુદા-જુદા કુલ ૧૧૧૭ કેસોમાં તંત્રએ રૂ. ૪૫.૭૪ લાખનો દંડ વસુલ્યો હતો.

# માતૃભૂમિ પ્રત્યે ઋણસ્વીકારનું અનોખું ઉદાહરણ ખંભાળિયામાં રિલાયન્સ દ્વારા નવનિર્મિત વી.એચ. અને વી.એચ. હાઈસ્કૂલનું સાંસદ પરિમલ નથવાણીના હસ્તે લોકાર્પણ



જામનગર: રિલાયન્સ ઈન્ડસ્ટ્રીઝ લિમિટેડના ડાયરેક્ટર (કોર્પોરેટ એફેર) તથા રાજ્યસભાના સાંસદ શ્રી પરિમલભાઈ નથવાણીના હસ્તે જામખંભાળિયાના હર્ષદપુર વિસ્તારમાં શ્રી વિજય ચેરિટીબલ ટ્રસ્ટ સંચાલિત શ્રી વી.એચ. અને વી.એચ. હાઈસ્કૂલના નવનિર્મિત ભવનનું આજ શુભ લોકાર્પણ કરવામાં આવ્યું હતું. રિલાયન્સના શુભ પ્રેસીડન્ટ શ્રી ધનારાજભાઈ

નથવાણીના માર્ગદર્શન હેઠળ રિલાયન્સ ઈન્ડસ્ટ્રીઝ લિમિટેડ દ્વારા નવનિર્મિત પામેલા આ શાળાભવનથી ખંભાળિયા શહેરની શૈક્ષણિક સુવિધાઓમાં નોંધપાત્ર વધારો થયો છે. સને ૧૯૮૬માં નિર્માણ પામેલી આ શાળાના જર્જરિત બનેલા મકાનમાં ધોરણ ૯ થી ૧૨માં અભ્યાસ કરતા અંદાજે ૩૦૦ જેટલા કિશોર-કિશોરીઓને વધુ સુવિધાજનક અને સુરક્ષિત

વાતાવરણ મળી રહે તે હેતુથી ટ્રસ્ટીમંડળ દ્વારા શાળાભવનના નવનિર્માણનો નિર્ણય લઈને શ્રી પરિમલભાઈ નથવાણીને કરવામાં આવેલી રજૂઆતને ગ્રાહ્ય રાખીને રિલાયન્સ ઈન્ડસ્ટ્રીઝ લિમિટેડના સામાજિક ઉત્તરદાયિત્વના ભાગરૂપે શાળાભવનના નવનિર્માણની કામગીરી હાથ ધરવામાં આવી હતી. ૧૦,૦૦૦ ચોરસ ફૂટના પ્લોટ પર ૮,૧૦૦ ચોરસ ફૂટ બિલ્ડ-અપ વિસ્તારમાં રૂ. ૧.૫૦ કરોડના ખર્ચે તૈયાર થયેલ આ બે માળનું શાળાભવન આધુનિક ક્લાસરૂમ, આયોર્ગનીઝીઝી, શિક્ષક રૂમ, એન.સી.સી. ઓફિસ, કોમ્પ્યુટર લેબ, લાઈબ્રેરી, કન્યાઓ અને કુમારો તેમજ સ્ટાફ માટે અલગ-અલગ સેનીટેશન બ્લોક, રમતગમતનું મેદાન, સી.સી.ટી.વી સર્વેલન્સ, ફાયર સેફ્ટી સિસ્ટમ, સોલાર સિસ્ટમ તથા જળ સંરક્ષણ

જેવી અત્યાધુનિક સુવિધાઓથી સજ્જ છે. આ ઉપરાંત બાળકોના સર્વાંગી વિકાસ માટે રમત-ગમત અને સંગીતના સાધનો પણ પૂરાં પાડવામાં આવ્યા છે. આ પ્રસંગે ઉપસ્થિતોને સંબોધતા શ્રી પરિમલભાઈ નથવાણીએ જણાવ્યું હતું કે, "રિલાયન્સ રિફાઈનરીની આસપાસના વિસ્તારોના સર્વાંગી વિકાસ માટે શિક્ષણ, આરોગ્ય, પર્યાવરણ, જળ સંરક્ષણ અને મહિલા સશક્તિકરણ કરવામાં આવ્યું છે. તે શ્રેણીમાં આ જેવા ક્ષેત્રોમાં સતત કાર્યરત છે. મારા વતન ખંભાળિયામાં શિક્ષણ સુવિધામાં વધારો કરવાનો અવસર મળ્યો તે મારા માટે ગૌરવ અને આનંદની બાબત છે."

શાળાના નિર્માણમાં સતત માર્ગદર્શન આપવા ઉપરાંત દેખરેખ રાખનાર રિલાયન્સના શુભ પ્રેસીડન્ટ શ્રી ધનારાજભાઈ નથવાણીએ રિલાયન્સના સામાજિક ઉત્તરદાયિત્વ અંતર્ગત હાથ ધરવામાં આવતી પ્રવૃત્તિઓ સજ્જ છે. આ ઉપરાંત બાળકોના સર્વાંગી વિકાસ માટે રમત-ગમત અને સંગીતના સાધનો પણ પૂરાં પાડવામાં આવ્યા છે. આ પ્રસંગે ઉપસ્થિતોને સંબોધતા શ્રી પરિમલભાઈ નથવાણીએ જણાવ્યું હતું કે, "રિલાયન્સ રિફાઈનરીની આસપાસના વિસ્તારોના સર્વાંગી વિકાસ માટે શિક્ષણ, આરોગ્ય, પર્યાવરણ, જળ સંરક્ષણ અને મહિલા સશક્તિકરણ કરવામાં આવ્યું છે. તે શ્રેણીમાં આ જેવા ક્ષેત્રોમાં સતત કાર્યરત છે. મારા વતન ખંભાળિયામાં શિક્ષણ સુવિધામાં વધારો કરવાનો અવસર મળ્યો તે મારા માટે ગૌરવ અને આનંદની બાબત છે."

# રાજકુમાર કોલેજમાં આંતરરાષ્ટ્રીય રાઉન્ડ સ્કેવર પરિષદ - ૨૦૨૬નું સમાપન કરાયું



રાજકોટ: રાજકોટની ઐતિહાસિક અને પ્રતિષ્ઠિત શૈક્ષણિક સંસ્થા રાજકુમાર કોલેજ (આર.કે.સી.) ખાતે આયોજિત આંતરરાષ્ટ્રીય રાઉન્ડ સ્કેવર પરિષદ-૨૦૨૬નું સફળ અને ભવ્ય રીતે સમાપન થયું. ગુજરાત રાજ્યમાં પ્રથમ વખત કોઈ શૈક્ષણિક સંસ્થાએ આ પ્રતિષ્ઠિત આંતરરાષ્ટ્રીય રાઉન્ડ સ્કેવર પરિષદનું આયોજન કરીને એક ઐતિહાસિક સિદ્ધિ હાંસલ કરી છે. ત્રણ દિવસીય આ પરિષદમાં ભારત તેમજ વિદેશના દુબઈ, ઓસ્ટ્રેલિયા અને થાઈલેન્ડ સહિત કુલ ૨૫ અગ્રણી શાળાઓના ૨૩૬ વિદ્યાર્થી પ્રતિનિધિઓએ ભાગ લીધો હતો. પરિષદનું મુખ્ય વિષય

સ્કેલીંગ ઉદ્દાર્જિ મર્નહલ્ડ હાઈલિજિ (સીમાઓથી પર માને ધરાવનારા યોધાઓ) રાખવામાં આવ્યું હતું, જે એશિયાઈ સિંહથી પ્રેરિત છે અને સાહસ, સહઅસ્તિત્વ તથા પ્રાકૃતિક સંરક્ષણ જેવા મૂલ્યોને પ્રતિબિંબિત કરે છે. પરિષદની શરૂઆત પ્રસિદ્ધ વન્યજીવન ઈતિહાસકાર, પર્યાવરણવિદ તથા રાજકુમાર કોલેજના ગૌરવશાળી પૂર્વ વિદ્યાર્થી ડૉ. ડિવ્યાનાનુસિંહજીના પ્રેરણાદાયી મુખ્ય પ્રવચન સાથે કરવામાં આવી હતી. તેમણે ભારતની સમૃદ્ધ સંરક્ષણ પરંપરા અને એશિયાઈ સિંહની અનોખી વાર્તા વિષે વિગતવાર માર્ગદર્શન આપ્યું, જેના કારણે સમગ્ર પરિષદ

માટે ગંભીર અને વિચારપ્રેરક માહોલ સર્જાયો. પરિષદના બીજા દિવસે તમામ પ્રતિનિધિઓગીર રાષ્ટ્રીય ઉદ્યાનખાતે ગયા, જ્યાં તેમણે સફારી, વનસ્પતિ અને પ્રાણીઓની વિવિધતા અંગેના અભ્યાસ અને પરસ્પર સંવાદાત્મક બરાજા સત્રો દ્વારા કુદરતનો પ્રત્યક્ષ અનુભવ મેળવ્યો. આ અનુભવથી વિદ્યાર્થીઓમાં પર્યાવરણ સંરક્ષણ અંગે ઊંડી સમજ વિકસી તેમજ માનવ અને વન્યજીવન વચ્ચેના સહઅસ્તિત્વના ગીર મોડલથી તેઓ પ્રભાવિત થયા. પરિષદના અંતિમ દિવસે સેવા પ્રવૃત્તિઓ, સમૂહ ચર્ચા સત્રો અને અનુભવ આધારિત શૈક્ષણિક સાંસ્કૃતિક કાર્યક્રમ સાથે સ્મરણિય બન્યો. આ પ્રસંગે પ્રતિનિધિમંડળના વડાઓ, રાઉન્ડ સ્કેવર અધિકારીઓ તથા વિશિષ્ટ મહેમાનો ઉપસ્થિત રહ્યા હતાં.

# ૨૩ વર્ષીય પરિણિતા દિવ્યા સોલંકીનો આપઘાત

રાજકોટ:રૈયાધારે માવતરે રહેતી ૨૩ વર્ષીય પરિણિતા દિવ્યા સોલંકીએ આપઘાત કરી લેતા ચક્રવાર મચી ગઈ હતી. હજુ ૮ મહિના પહેલા જ નાનામવા સમૃદ્ધીનગર આવાસ ક્વાર્ટરમાં રહેતા રણજીત સાથે લગ્ન થયા હતા, આપઘાતનું કારણ જાણવા પોલીસે તપાસ શરૂ કરી છે. મળતી માહિતી અનુસાર, દિવ્યા રણજીતભાઈ સોલંકી (ઉ.વ. ૨૩, રહે. સમૃદ્ધીનગર આવાસ ક્વાર્ટર, નાનમવા, કાલાવડ રોડ) ગઈકાલે પોતાના માવતરે રૈયાધાર બાપા

સિતારામ ગૌશાળા પાછળ સુખદેવ ટાઉનશીપમાં હતા ત્યારે ઘરના રૂમમાં દૂપડા વડે ગળાફાંસો ખાઈ લેતાં બેભાન હાલતમાં સિવિલ હોસ્પિટલમાં ખસેડાઈ હતી. જ્યાં તેને મૃત જાહેર કરાઈ હતી. પરિવારે જણાવ્યા મુજબ, દિવ્યાના લગ્ન આઠ મહિના પહેલા રણજીત રમણીકભાઈ સોલંકી સાથે થયા હતા. પતિ રણજીત ઓટો ગેરેજ ચલાવે છે. ઉત્તરાણનો તહેવાર કરવા દિવ્યા માવતરે આવી હતી. પછી પરત સાસરે ગઈ નહોતી અને અહીં જ રોકાઈ ગઈ હતી. ગઈકાલે

તેના પિતા હરિભાઈ મકવાણા અને તેમના ભાઈ તેના કામે જતા રહ્યા હતાં. માતા નીરૂબેન પણ કામ કરવા ગયા હતા. દરમ્યાન નીરૂબેને દિકરીને ફોન કર્યો હતો. પણ ફોન રિસીવ ન કરતા તેમણે નજીકમાં રહેતાં દિવ્યાના મામા નારણભાઈને ફોન કર્યો. મામા ઘરે પહોંચ્યા ત્યારે ભાણેજ ગળાફાંસો ખાધેલી હાલતમાં જોવા મળી હતી. યુનિવર્સિટી પોલીસે તપાસ કરી પણ આપઘાતનું સ્પષ્ટ કારણ જાણવા ન મળતા વધુ તપાસ હાથ ધરી છે.

# ઓખા-ભાવનગર-ઓખા ટ્રેનોમાં ચાર મહિના સુધી વધારાના થર્ડ એસી કોચની સુવિધા

રાજકોટ:મુસાફરોની સુવિધાને ધ્યાનમાં રાખીને રેલવે પ્રશાસન દ્વારા ઓખા-ભાવનગર-ઓખા એક્સપ્રેસ ટ્રેનોમાં ચાર મહિનાના સમયગાળા માટે એક વધારાના થર્ડ એસી કોચની હંગામી વ્યવસ્થા કરવામાં આવી છે. જેની વિગતો નીચે મુજબ છે:

સ્ટેશનથી તારીખ ૦૬ ફેબ્રુઆરી ૨૦૨૬ થી ૦૧ જૂન ૨૦૨૬ સુધી અને ભાવનગર ટર્મિનસથી તારીખ ૦૫ ફેબ્રુઆરી ૨૦૨૬ થી ૩૧ મે ૨૦૨૬ સુધી એક વધારાનો થર્ડ એસી કોચ જોડવામાં આવશે. રેલવે પ્રશાસનના આ નિર્ણયથી વ્યસ્ત સમય દરમિયાન મુસાફરોને સીટની ઉપલબ્ધતામાં સહકાર મળશે અને મુસાફરી વધુ સુવિધાજનક બનશે.